



Сёння святы Ружанец – гэта адно з найбольш папулярных набажэнстваў у Касцёле. Ужо з 1671 года кастрычнік з’яўляецца спецыяльна прызначаным для гэтай цудоўнай малітвы месяцам. Ружанцовае набажэнства няспынна распаўсюджваецца па цэлым свеце. Амаль ва ўсіх парафіях існуюць колы Жывога Ружанца, у якія ўваходзяць як старэйшыя людзі, так і моладзь. Бласлаўлены Ян Павел II прысвяціў ружанцовай малітве цэлы апостальскі ліст. Папа сказаў: “Калі вы жадаеце на працягу некалькіх хвілін быць блізкамі сэрцу Папы, яднайцеся са мной у ружанцовай малітве, у якой я ўсіх вас даручаю Панне Марыі; мне хацелася б, каб вы таксама такім чынам даручалі мяне Ёй”.

Ружанцовае набажэнства вельмі папулярна ў сем’ях. На самай справе, сёння гэта адна з найбольш распаўсюджаных малітваў маладых сем’яў. † Ірына з катэдральнай парафіі ў Гродне пра ролю Ружанца ў сваім жыцці гаворыць: “У мінулым годзе я сустрэла маладога чалавека. Будучы веруючай дзяўчынай, я хацела знайсці таго, з кім магла б годна будаваць сапраўды хрысціянскую сям’ю. Гэты хлопец ходзіць у касцёл кожную нядзелю, але ён мала вядомы сярод парафіяльнай моладзі. З таго часу, як я з ім пазнаёмілася, мае жыццё змянілася. Ён прызвычаіў мяне штодзённа адгаворваць Ружанец. Марыя з’яўляецца Каралевай нашых сем’яў”.

Марыя – гэта таксама Апякунка няпоўных сем’яў. Алена з мінскай архікатэдральнай парафіі некалькі гадоў таму засталася без мужа. Цяпер яна адна выходзіць шасцігадовага сына Віктара, з якім кожны вечар моліцца на ружанцы. Вось, што яна гаворыць: “Мы становімся перад маленькім алтарыкам у спальні, каб разам адгаварыць Ружанец. Запальваем свечкі і адгаворваем адну частку Ружанца. Часам, калі я вельмі змучаная, я гавару сыну, што сёння мы прапусцім малітву, а ён усё роўна цягне мяне да алтарыка. Сапраўды, Марыя апекуецца нашай сям’ёй і заўсёды нам дапамагае. Свайго сына я таксама выprasіла ў Яе і вельмі шчаслівая”.

Бласлаўлены Ян Павел II сказаў: “Сям’я бярэ свой пачатак у любові”. Сапраўды, Марыя, Маці Божая, Маці Любоўі заўсёды апекуецца сем’ямі, якія шукаюць любові. Ружанец з’яўляецца “прыгожым вянком з лілей і руж”, і кожны, хто прыносіць гэты вянок да ног Марыі, будзе выслуханы.